



گورنر KATHY HOCHUL

فوری ریلیز کے لیے: 2024/5/4

گورنر HOCHUL نے نیو یارک ریاستی پارک پولیس اکیڈمی کے 20 نئے گریجویٹس کو مبارکباد دی ہے

یہ نئے افسران پارک کے نظام کے سالانہ ریکارڈ 84 ملین سیاح کے تحفظ میں مدد کریں گے

گورنر Kathy Hochul نے آج ریاست نیو یارک کے دفتر برائے پارکس، تفریح اور تحفظ تاریخ (ریاستی پارکس) پولیس اکیڈمی کے 18 ویں بنیادی اسکول کے 20 نئے گریجویٹس کا اعلان کیا ہے۔ چھ ماہ کی کڑی تربیت کے بعد، ان نئے افسران کو علاقائی اعتبار سے نیو یارک کے 250 پارکس اور ریاستی تاریخی مقامات میں خدمت کی انجام دہی کے لیے تعینات کیا جائے گا۔ گزشتہ سال، ان مقامات پر سیاحوں کی 84 ملین کی ایک ریکارڈ تعداد نے سیر و سیاحت کی ہے۔

"آج، ہم ایسے 20 نئے افسران سے متعارف ہوئے ہیں جنہوں نے نیو یارک کے لوگوں کی حفاظت کے لیے قدم اگے بڑھائے ہیں،" گورنر Hochul نے کہا۔ "ریاست نیو یارک پارک پولیس کے ارکان ہر روز ہمارے ریاستی پارک کے سیاحوں کے تحفظ کے لیے کام کرتے ہیں، جس کے لیے وہ ہر قسم کے حالات میں ردعمل کرنے کے لیے اپنی خصوصی تربیت بروئے کار لاتے ہیں۔ نیو یارک کے تمام شہریوں کی جانب سے، تمام گریجویٹس اور ان کے خاندانوں کو مبارکباد اور ان کا شکریہ۔"

یہ گریجویٹس آج سرائوگا سپا ریاستی پارک کے ہال آف اسپرنگس میں منعقد ہوئی ہے۔ گزشتہ چھ مہینوں سے، یہ ریکروٹس، البانی کاؤنٹی کے رینسیلر وائل میں ریاستی پارک پولیس اکیڈمی میں اقامتی طور پر زیر تربیت تھے۔

نیو یارک ریاستی پارکس کے قائم مقام کمشنر Randy Simons نے کہا، "سخت تربیت کے مرحلے سے گزرنے کے بعد، ہمیں فخر ہے کہ ہم ان نئے گریجویٹس کو اپنی پارک پولیس کی صفوں میں خوش آمدید کہہ رہے ہیں۔ ہر سال ہمارے ساتھ شامل ہونے والے ان لاکھوں سیاحوں کے لیے ایک محفوظ اور خوش آئند ماحول برقرار رکھنے میں ان کی لگن ہمارے لیے مددگار ثابت ہو گی۔ جبکہ ہم اپنے نظام کا صد سالہ جشن منا رہے ہیں، تو ہم چاہتے ہیں کہ گورنر Hochul، مقتنہ، اور ہماری قانون نافذ کرنے والی قیادت کی جانب سے حاصل ہونے والی معاونت کے بارے میں ہمارے سرپرست آگاہ ہوں جو پارکس اور مقامات کو محفوظ رکھنے میں مدد دے گی۔"

ریاستی پارکس کے اسسٹنٹ ڈائریکٹر برائے پارک پولیس کرنل Michael Daddona نے کہا، "پارک پولیس افسران کی اس نئی کلاس کو مبارکباد۔ آپ کی لگن اور آپ کے اہل خانہ کی معاونت اس دن کو انتہائی اہم بناتی ہے۔ میں نیو یارک ریاستی پارک پولیس میں اپنی سرشار ٹیم سے کچھ سیکھنے کے اگلے مرحلے کے انتظار میں ہوں۔ ان کی تربیت انہیں - نیو یارک ریاستی جنگلات، آبی گزرگاہوں اور پگڈنڈیوں پر - قانون نافذ کرنے والے اداروں، تحقیقات اور انتہائی شدید موسم کے حوالے سے ایک چیلنجنگ اور فائدہ مند کیریئر کے لیے تیار کرتی ہے۔"

بھرتی ہونے والوں کی تربیت میں فوجداری قانون، تعزیری قانون، گاڑیوں اور ٹریفک کے قانون، پارک اور تفریحی قانون، فوجداری تحقیقات اور پولیس سے متعلق دیگر موضوعات پر کلاس روم کی تعلیم شامل ہوتی ہے۔ اس کے علاوہ، بھرتی ہونے والوں نے آتشیں اسلحہ، اولین امدادی کارروائی، سنو موبائل آپریشن، ATV آپریشن، گاڑیوں کو ایمرجنسی میں چلانے اور قانون نافذ کرنے والے اداروں سے متعلق دیگر موضوعات کی وسیع اقسام کی عملی تربیت

حاصل کی ہے۔ یہ نئے افسران 8 اپریل سے 10 ہفتے کا ایک فیلڈ ٹریننگ پروگرام شروع کریں گے، جہاں وہ سینیئر افسران سے زیر نگرانی تربیت حاصل کریں گے، اس کے بعد گشت کی ذمہ داریاں سونپی جائیں گی۔

درج ذیل گریجویٹس نے خصوصی اعزازات حاصل کیے ہیں:

- میساپیکوا، NY کے افسر Ryan Lee، لیڈر شپ ایوارڈ
- بے شور، NY کے افسر Benedict Reitzel، اکیڈمک اچیومنٹ ایوارڈ
- بے شور، NY کے افسر Benedict Reitzel، فزیکل فٹنیس ایوارڈ
- لیگرینگ وائل، NY کے افسر Bailey Faldetta، فائر آرمز پروفیشنسی ایوارڈ

گریجویٹس کے نام، آبائی شہر اور علاقائی تعیناتیاں ذیل میں فہرست شدہ ہیں:

نام (آبائی شہر)	فیلڈ ٹریننگ کے بعد تعیناتی کا ڈسٹرکٹ/ زون
افسر John O'Connor (پلین ویو)	مغربی/ نیاگرا
افسر Nicolas Pacanowski (لانکاسٹر)	مغربی/ نیاگرا
افسر William Girzone (ایسٹ ایمہرسٹ)	ہڈسن ویلی/ نیو یارک سٹی
افسر Keith Swartz (فیلمور)	مغربی/ ایلینگینی
افسر Tyler Erickson (ہیمبرگ)	مغربی/ ایلینگینی
افسر Jarod Ruffle (راچیسٹر)	وسطی ریاست/ فنگر لیکس
افسر Lawrence Kroon (وان ہارنيس وائل)	ہڈسن ویلی/ پالیسڈیس
افسر Lauren Keenan (گلین فالز)	ہڈسن ویلی/ پالیسڈیس
افسر Kyle Ogden (کوینز بری)	ہڈسن ویلی/ پالیسڈیس
افسر Kyle Foss (مونٹی سیلو)	ہڈسن ویلی/ پالیسڈیس
افسر Johan Worum (ٹومکنز کوو)	ہڈسن ویلی/ پالیسڈیس
افسر Dimitirios Christodoulou (موبیگن لیک)	ہڈسن ویلی/ پالیسڈیس
افسر Bailey Faldetta (لیگرینگ وائل)	ہڈسن ویلی/ نیو یارک سٹی
افسر Racquel Casano (گارڈن سٹی ساؤتھ)	ہڈسن ویلی/ نیو یارک سٹی
افسر Brian Durcan (نیسکون سیٹ)	ہڈسن ویلی/ نیو یارک سٹی
افسر Ryan Lee (میساپیکوا)	ہڈسن ویلی/ نیو یارک سٹی
افسر Brandon Musallam (ویسٹ ہیمپسٹیڈ)	ہڈسن ویلی/ نیو یارک سٹی
افسر Michael Olsen (پیچوگ)	ہڈسن ویلی/ نیو یارک سٹی
افسر Michael Simmons (میرک)	ہڈسن ویلی/ نیو یارک سٹی
افسر Benedict Reitzel (بے شور)	ہڈسن ویلی/ پالیسڈیس

ریاست نیو یارک کے دفتر برائے پارکس، تفریح اور تحفظ تاریخ کی جانب سے 250 سے زیادہ پارکس، تاریخی مقامات، تفریحی پگڈنڈیوں، گالف کورسز، کشتیوں کی بندرگاہوں اور مزید بہت کچھ کی دیکھ بھال کی جاتی ہے، جہاں سنہ 2023 میں ریکارڈ 84 ملین لوگوں نے سیر کی تھی۔ ان تفریحی علاقوں میں سے کسی بھی علاقے کے متعلق مزید معلومات کے لیے parks.ny.gov ملاحظہ کریں، مفت NY State Parks Explorer ایپ ڈاؤن لوڈ کریں یا 518.474.0456 پر کال کریں۔ 2024 کے دوران ہمارا صد سالہ جشن منانے میں ہمارے ساتھ شامل ہوں اور [Facebook](https://www.facebook.com/oprhp)، [Instagram](https://www.instagram.com/oprhp)، [X](https://twitter.com/oprhp) (سابقہ Twitter) اور [OPRHP](http://oprhp.org) بلاگ پر ہمارے ساتھ مربوط ہو جائیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹوو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)